



<http://www.arianafghanistan.com>



۲۰۱۸/۰۹/۲۹



صلاح الدين سعیدی

## پاکستاني تذکري افغانانو ته!



يو حق دی او بل امتياز.

حق اخیستل کيږي او امتياز ورکول کيږي.

هر څوک د نړېوالو اصولو پر بنياد د هر مقيم هېواد قانون سره سم، داورد اقامت پر بنياد په يو هېواد کې د هغه هېواد د تابعيت او د هغه پر بنياد د شناخت کارت يا تذکري او بيا د پاسپورت غوښتنه کولای شي .

تابعيت تر لاسه کول امتياز او د هغه پر بنياد تذکره او پاسپورت حق دی.

که مونږ ديورنډلاين په رسميت نه پېژنو او له آمو نه تر آسینه، اټکه او مارگلي د تاريخي او حقوقي مستنداتو په بنياد يو بشپړ افغانستان بولو چې بولو، نو بيا ولي افغان دغه سيمو کې مهاجر بولي چې خپل هېواد کې دی. افغان دغه سيمه کې مهاجر نه وه او نه دی.

که نن پاکستان دغو خلکو ته او يا هرڅوک بل دغه خلکو مهاجر خطاب کوي، خطاء کوي.

که د پاکستان حکومت دوی ته ددوی د تقاضاء، غوښتنې او يا مجبوريت پر بنياد شناخت کارت ورکوي نو اول بايد د دوی د تابعيت مسئله حل شي!

که نن پاکستانی حاکميت دا کار کوي نو بيا ولي افغان حاکميتونو دا کار پخوا ونکړ او يا حد اقل دغه خلکو ته د هغوی د غوښتنې پر بنياد افغاني شناخت کارت همدا اوس نه ورکوي؟ دا کار به د ويزې او سرحدی کنترول مسئله حل او د لر او بر يو افغان لپاره يو تاريخي قدم هم وي.

دا به د امنيتي مسايلو په برخه كې د گيومتري او گوتو د نشان او عكسونو د تثبيت مسئلې سره هم بنسټيزه مرسته وكړي.

د افغان حاكميت حد اقل اوس چې د پاكستان حاكميت دا كار آسانه كړ د آمو نه تر آباسينه مېشته خلكوته د هغوى د غوښتنې پر بنياد د تابعيت او د تذكرې مسئله حل او تاريخي بنيادي، زړه وړ او شجاعانه قدم واخلي. دا كار به د ډېرو عادي لارو د سترو مساييل حل او د مختلفو مثبتو ابعادو مثبتې پايله به هم ولري. په يقيني ډول دا كار امنيتي مثبت ابعاد هم لري او نړۍ كې د نږدو او ورته ملتونو چې د يو مدت لپاره سره بيل كړاى شوي دي معمول او د حل انساني تجربه شوې لار ده.

پاى

